

राज्य सरोवर संवर्धन योजनेतर्गत अंबड नगरपरिषद, जि.जालना येथील जंगी तलावाच्या पर्यावरण संवर्धनासाठी नगरपरिषदेकडून राबविण्यात येणा-या प्रकल्पातील कामांसाठी निधी वितरित करण्याबाबत.

महाराष्ट्र शासन
पर्यावरण व वातावरणीय बदल विभाग
शासन निर्णय क्रमांक: रासयो-२०२२/प्र.क्र.१८०/आस्थापना (अ)
नवीन प्रशासन भवन, १५ वा मजला, हुतात्मा राजगुरु चौक,
मादाम कामा मार्ग, मुंबई-४०० ०३२
दिनांक : ०५ जानेवारी, २०२३

वाचा :-

- १) पर्यावरण विभागाचा शासन निर्णय क्र.रासयो-२०१२/प्र.क्र.३८/तां.क.३, दि.०६ मार्च, २०१७
- २) पर्यावरण विभागाचा शासन निर्णय क्र.रासयो-२०२०/प्र.क्र.६/तां.क.२, दि.०३ फेब्रुवारी, २०२०
- ३) मुख्याधिकारी, अंबड नगरपरिषद, जि.जालना यांचे दि.१९.१०.२०२२ व दि.६.१२.२०२२ रोजीचे पत्र.

प्रस्तावना -

राज्य सरोवर संवर्धन योजनेतर्गत मुख्याधिकारी, अंबड नगरपरिषद यांचेमार्फत प्राप्त जंगी तलावाच्या संवर्धन प्रस्तावास संदर्भाधीन दि. ०६ मार्च, २०१७ च्या शासन निर्णयान्वये प्रशासकीय मान्यता देण्यात आली आहे. उपरोक्त तलावाच्या संवर्धनाच्या अनुषंगाने मंजूर करण्यात आलेली कामे राबविण्यासाठी संदर्भाधीन दि. ०६ मार्च, २०१७ रोजीच्या शासन निर्णयान्वये रुपये ५०.०० लक्ष इतका निधी मुक्त करण्यात आला होता. तसेच संदर्भाधीन दि.०३ फेब्रुवारी, २०२० रोजीच्या शासन निर्णयान्वये रुपये ५०.०० लक्ष इतका निधी मुक्त करण्यात आला होता. सदर रकमेचा विनियोग झाल्याबाबत संबंधितांनी उपयोगिता प्रमाणपत्र सादर केले आहे. मुख्याधिकारी यांच्या दि.०६.१२.२०२२ रोजीच्या पत्रान्वये तलावाचे Dewatering, Desilting, Aeration, Catchment area treatment, Pathway, सुरक्षाभित्त, लॉन व सुशोभिकरणाची झाडे लावणे इ.कामे पूर्ण झालेली असून बगीच्यात झाडे लावणे, विद्युतीकरण करणे, वेटलॅंड कस्ट्रंक्शन करणे इत्यादी कामे प्रगतीपथावर असल्याबाबत या विभागास कळविले आहे. सदर तलाव संवर्धनाचे काम ३१ मार्च, २०२३ पर्यंत पूर्ण करण्याचे अंबड नगरपरिषदेचे नियोजन आहे. उपरोक्त कागदपत्राच्या आधारे तसेच एकूण खर्चाच्या अनुषंगाने अंबड नगरपरिषदेतील जंगी तलावाच्या पर्यावरण संवर्धनासाठी उर्वरित रुपये १,१०,९८,२१०/- इतका निधी मुक्त करण्याची बाब शासनाच्या विचाराधीन होती.

शासन निर्णय-

राज्य सरोवर संवर्धन योजनेतर्गत जंगी तलावाच्या पर्यावरणीयदृष्ट्या संवर्धन करण्यासाठी संदर्भाधीन दि. ०६ मार्च, २०१७ रोजीच्या शासन निर्णयान्वये एकूण मंजूर रुपये २,३९,९८,०१२/- (रु. दोन कोटी एकोणचाळीस लक्ष अठ्ठ्याणव हजार बारा फक्त) एवढ्या निधीमधील राज्य हिस्सपोटी एकूण मंजूर रुपये २,१५,९८,२१०/- (रु.दोन कोटी पंधरा लक्ष अठ्ठ्याणव हजार दोनशे दहा फक्त) इतक्या रकमेस प्रशासकीय मान्यता देण्यात आलेली होती. मंजूर रकमेपैकी आतापर्यंत रुपये १,००,००,०००/- (रुपये एक कोटी फक्त) इतका निधी वितरित करण्यात आला असून आता या शासन निर्णयान्वये मुख्याधिकारी, अंबड नगरपरिषद यांना जंगी तलावाच्या संवर्धनासाठी उर्वरित कामे राबविण्यासाठी पुढील हप्ता रुपये १,१०,९८,२१०/- (रु. एक कोटी दहा

लक्ष अठ्ठ्याण्णव हजार दोनशे दहा फक्त) इतका निधी वितरित करण्यास तसेच सदर रक्कम खर्च करण्यास मुख्याधिकारी, अंबड नगरपरिषद यांना या शासन निर्णयाद्वारे मान्यता देण्यात येत आहे.

२. मुख्याधिकारी, अंबड नगरपरिषद यांनी सदर निधी मंजूर कामांसाठी खर्ची करून अंतीम उपयोगिता प्रमाणपत्र व प्रकल्प पूर्णत्वाचा अहवाल पर्यावरण व वातावरणीय बदल विभागास सादर करण्याची दक्षता घ्यावी. तलाव संवर्धनाचे काम पूर्ण झाल्याबाबत कार्यपूर्ती अहवाल विभागास प्राप्त झाल्यावर उर्वरित रु.५ लक्ष इतका निधी वितरित करण्यात येईल.

३. मुख्याधिकारी, अंबड नगरपरिषद यांना अदा करावयाची रूपये १,१०,९८,२१०/- (रु. एक कोटी दहा लक्ष अठ्ठ्याण्णव हजार दोनशे दहा फक्त) एवढी रक्कम अधिदान व लेखाधिकारी यांच्यामार्फत कोषागारातून वित्त विभागाने निर्गमित केलेल्या शासन निर्णय क्रमांक-संकीर्ण २०२०/प्र.क्र.६/२०/कोषा-प्रशा ५, दि.१२.११.२०२१ अन्वये ई-कुबेर प्रणालीद्वारे थेट मुख्याधिकारी, अंबड नगरपरिषद यांच्या बँक खात्यात जमा करावे.

४. सदर प्रयोजनार्थ होणारा खर्च हा मागणी क्र. यू-४, ३४३५ परिस्थितिकी व पर्यावरण ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना -राज्य योजनांतर्गत योजना, (०२), पर्यावरण प्रतिबंध, (०२) (०७), राष्ट्रीय सरोवर संवर्धन योजना (३४३५ ०१८२), ३१, सहाय्यक अनुदाने (वेतनेतर) या मुख्य- लेखाशिर्षाखाली सन २०२२-२३ या वर्षासाठीच्या मंजूर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा.

५. प्रस्तूत शासन निर्णय वित्त विभागाच्या शासन निर्णय क्रमांक अर्थसं-२०२२/प्रक्र.४३/अर्थ-३, दिनांक ०४ एप्रिल, २०२२ अन्वये प्रशासकीय विभागास प्रदान केलेल्या अधिकारानुसार निर्गमित करण्यात येत आहे. तसेच प्रमाणित करण्यात येते की, दिनांक ०४.०४.२०२२ रोजीच्या शासन निर्णयाच्या परिशिष्टातील अनु.क्र. २ व ९ मधील अटींची पूर्तता होत आहे, तसेच वित्त विभागाच्या शासन निर्णय क्रमांक अर्थसं-२०२२/प्रक्र.४३/अर्थ-३, दिनांक ०४ एप्रिल, २०२२ रोजीच्या शासन निर्णयातील अटी व शर्तीनुसार वितरित करण्यात येत आहे.

i) वित्त विभागाच्या निर्णय क्र. अर्थसं-२०२२/प्रक्र.४३/अर्थ-३, दिनांक ०४ एप्रिल, २०२२ च्या परिशिष्टातील अनुक्रमांक ९ मधील ३१ वेतनेतर सहाय्यक अनुदाने या बाबीखालील खर्च करण्यास विभागाला अधिकार प्राप्त झाले असून सदर परिपत्रकातील नमूद अटींची पूर्तता करण्यात आली आहे.

ii) वित्त विभागाच्या निर्णय क्र. अर्थसं-२०२२/प्रक्र.४३/अर्थ-३, दिनांक ०४ एप्रिल, २०२२ च्या परिशिष्टातील अनुक्रमांक १,३,४,५,६,७ व ८ या प्रकरणी लागू नाही. तसेच सदर परिशिष्टातील अनुक्रमांक ४ बाबत नमूद करण्यात येते की ही योजना केंद्र पुरस्कृत बाह्य सहाय्यित योजना नाही.

iii) वित्त विभागाच्या निर्णय क्र. अर्थसं-२०२२/प्रक्र.४३/अर्थ-३, दिनांक ०४ एप्रिल, २०२२ च्या परिपत्रकासोबतच्या परिशिष्टातील अनुक्रमांक २ च्या अनुषंगाने नमूद करण्यात येत की, सदर योजनेच्या स्वरूपात अथवा व्याप्तीमध्ये कसलाही बदल करण्यात आलेला नाही. तसेच परिशिष्टातील अ.क्र.९ संदर्भातील तपासणी सूचीमधील अनुक्रमांक १,२,३ व ४ मध्ये नमूद करण्यात आलेल्या अटींची पूर्तता होत आहे. तसेच सदर अनुक्रमांक ९ संदर्भातील तपासणी सूचीमधील अनुक्रमांक ५ ते १० या प्रकरणी लागू नाही.

६. या शिवाय वित्त विभागाच्या शासन परिपत्रक क्रमांक संकीर्ण २०१६/प्र.क्र.३१/कोषा.प्रशा ५ दिनांक १०.०५.२०१६ अन्वये परिच्छेद क्र.४ मधील खालील बाबींची पूर्तता होत आहे.

१) विभागास प्रदान वित्तीय अधिकाराबाबत वित्त विभागाच्या शासन परिपत्रक क्र अर्थस २०१८/प्र.क्र.६९/अर्थ-३ दिनांक २.४.२०१८ मधील परिच्छेद क्र.६ (अ) नुसार रु.५ कोटी पर्यंतच्या अनावर्ती योजनेच्या खर्चास प्रशासकीय मान्यता देण्याचे अधिकार प्रशासकीय विभागांना आहेत.

२) जंगी तलावाच्या संवर्धनासाठी रुपये २,३९,९८,०१२/- (रु. दोन कोटी एकोणचाळीस लक्ष अठ्याणव हजार बारा फक्त) एवढ्या मंजूर निधीमधील राज्य हिस्स्यापोटी एकूण मंजूर रुपये २,१५,९८,२१०/- (रु.दोन कोटी पंधरा लक्ष अठ्याणव हजार दोनशे दहा फक्त) पैकी रुपये १,१०,९८,२१०/- (रु. एक कोटी दहा लक्ष अठ्याणव हजार दोनशे दहा फक्त) इतका निधी पुढील हप्त्यापोटी प्रस्तुत शासन निर्णयाद्वारे वितरित करण्यात येत आहे.

३) सदर तलावास मागील तीन महिन्यात कोणताही निधी मंजूर करण्यात आलेला नाही. मुख्याधिकारी, अंबड नगरपरिषद यांना वितरीत करण्यात आलेल्या अनुदानाचा १०० टक्के विनियोग पूर्ण केला असल्याबाबत उपयोगिता प्रमाणपत्र सादर केले आहे.

४) “मागणी क्र.यु-४, ३४३५-परिस्थितीकी व पर्यावरण, ०४, प्रदुषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना-राज्य योजनांतर्गत योजना, (०२) पर्यावरण प्रतिबंध (०२) (०७) राष्ट्रीय सरोवर संवर्धन योजना (३४३५ ०१८२) ३१, सहाय्यक अनुदाने (वेतनेतर)” या मुख्य लेखाशिर्षाखाली कोणतेही संक्षिप्त देयक प्रलंबित नाही.

५) मुख्याधिकारी, अंबड नगरपरिषद यांच्याकडून पर्यावरण व वातावरणीय बदल विभागास कोणतेही येणे बाकी नाही.

६) तसेच उपरोक्त शासन निर्णयाच्या “अ” मधील परिच्छेदातील ६,७,८,९ या बाबी लागू नाहीत.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०१०५१६४५०४७६०४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. कि. निकम)

सह सचिव, पर्यावरण व वातावरणीय बदल विभाग
महाराष्ट्र शासन

प्रत,

१. महालेखापाल (लेखा व अनुज्ञेयता/लेखापरीक्षा), महाराष्ट्र १/२, मुंबई/ नागपूर.
२. मुख्याधिकारी, अंबड नगरपरिषद, जि.जालना
३. आयुक्त तथा संचालक नगरपरिषद संचालनालय, मुंबई.
४. अधिदान व लेखा अधिकारी, मुंबई
५. निवासी लेखा परिक्षा अधिकारी, मुंबई

६. मा.मुख्यमंत्री, पर्यावरण व वातावरणीय बदल यांचे खाजगी सचिव, मंत्रालय, मुंबई
७. सचिव, पर्यावरण व वातावरणीय बदल विभाग यांचे स्वीय सहायक, मंत्रालय, मुंबई
८. प्रधान सचिव, नगरविकास विभाग यांचे स्वीय सहायक मंत्रालय, मुंबई.
९. वित्त विभाग (कार्यासन क्रमांक व्यय-१६/अर्थसंकल्प-७), मंत्रालय, मुंबई
१०. नियोजन विभाग, कार्यासन क्र.१४७२, मंत्रालय, मुंबई.
११. रोखशाखा, पर्यावरण व वातावरणीय बदल विभाग, मंत्रालय, मुंबई.
१२. निवडनस्ती.